



# प्रदेश राजपत्र

लुम्बिनी प्रदेश सरकारद्वारा प्रकाशित

खण्ड ८) रासी उपत्यका (दिउखुरी), नेपाल, वैशाख ०६ गते, २०८१ साल (अतिरिक्ताङ्क ०२

भाग ३

लुम्बिनी प्रदेश सरकार

मुख्यमन्त्री तथा मन्त्रिपरिषद्को कार्यालयको

सूचना

लुम्बिनी प्रदेश सरकार, मन्त्रिपरिषद्को मिति २०८१/०१/०६ को बैठकको निर्णयानुसार “प्रदेश सरकार (कार्य विभाजन) नियमावली, २०७९ को अनुसूची-१ र अनुसूची-२ हेरफेर” भएकाले सो सम्बन्धी सूचना सम्बन्धित सबैको जानकारीका लागि प्रकाशन गरिएको छ ।

प्रदेश सरकार (कार्य विभाजन) नियमावली, २०७९ को अनुसूची हेरफेर प्रदेश सरकार (कार्य विभाजन) नियमावली, २०७९ को नियम ६ ले दिएको अधिकार प्रयोग गरी प्रदेश सरकारले उक्त नियमावलीको अनुसूची-१ र अनुसूची-२ मा देहाय बमोजिम हेरफेर गरेको छ ।

**अनुसूची-१**

(नियम ३ सँग सम्बन्धित)

प्रदेशमा रहने मन्त्रालयहरु

क्र.सं.	मन्त्रालयको नाम
१.	मुख्यमन्त्री तथा मन्त्रिपरिषद्को कार्यालय
२.	आर्थिक मामिला तथा योजना मन्त्रालय
३.	आन्तरिक मामिला तथा कानून मन्त्रालय
४.	उर्जा, जलस्रोत तथा सिंचाई मन्त्रालय
५.	उद्योग, पर्यटन तथा सहकारी मन्त्रालय
६.	कृषि तथा भूमि व्यवस्था मन्त्रालय
७.	भौतिक पूर्वाधार विकास तथा यातायात मन्त्रालय
८.	वन तथा वातावरण मन्त्रालय
९.	शहरी विकास तथा खानेपानी मन्त्रालय
१०.	सामाजिक विकास मन्त्रालय
११.	स्वास्थ्य मन्त्रालय

अनुसूची-२

( नियम ४ सँग सम्बन्धित )

प्रदेशमा रहने मन्त्रालयहरुको कार्य जिम्मेवारी

क्र.सं.	हेरफेर गरिएको मन्त्रालय तथा कार्य जिम्मेवारीको विवरण	कैफियत
१.	साविकको अर्थ मन्त्रालयको सबै कार्य जिम्मेवारी सहित आर्थिक मामिला तथा योजना मन्त्रालय कायम गर्ने ।	
२.	साविकको गृह मन्त्रालयको क्र.सं. ४३ देखि ४६ सम्मको कार्य जिम्मेवारी हटाई देहायका कार्य जिम्मेवारी सहित आन्तरिक मामिला तथा कानून मन्त्रालय कायम गर्ने :- १. प्रदेश शान्ति सुरक्षा र सुव्यवस्था सम्बन्धी नीति, मापदण्ड र योजना तर्जुमा तथा कार्यान्वयन, नियमन, सूचना संकलन, मूल्याङ्कन र प्रतिवेदन तथा संघीय सरकारसंगको समन्वय र सहकार्य २. अति विशिष्ट व्यक्ति, महत्वपूर्ण भौतिक संरचना, संवेदनशील सार्वजनिक स्थल तथा समारोहको सुरक्षा ३. संघीय र प्रदेश सुरक्षा निकायसंगको सम्पर्क, सम्बन्ध, सूचना आदान प्रदान र समन्वय ४. प्रदेश प्रहरी संचालन, व्यवस्थापन र नियमन ५. प्रदेश भित्रको अपराध अनुसन्धान, सूचना संकलन, रोकथाम, नियन्त्रण तथा समन्वय ६. अन्तर्राष्ट्रिय सीमा क्षेत्रमा हुने अपराध र गतिविधिको सूचना संकलन, विश्लेषण र उपयोग तथा अन्तरराष्ट्रिय सीमा सुरक्षामा सहयोग ७. प्रादेशिक कारागार तथा हिरासतको व्यवस्थापन र	

सुरक्षा, थुनुवा तथा कैदीहरूको अधिकारको संरक्षण र एक प्रदेशबाट अर्को प्रदेशमा अभियुक्त, थुनुवा वा कैदीको स्थानान्तरण सम्बन्धी

८. सामुदायिक प्रहरी सम्बन्धी
९. प्रदेशभित्रको सडक सुरक्षा र ट्राफिक व्यवस्थापन
१०. प्रदेशभित्रका गैरसरकारी संघ, संस्थाहरूको अभिलेख र समन्वय
११. गुनासो र विवाद व्यवस्थापन
१२. संघीय मापदण्ड बमोजिम हातहतियार, खरखजाना तथा विष्फोटक पदार्थको नियमन
१३. फौजदारी कार्यविधि कानूनको कार्यान्वयन
१४. निवारक नजरबन्द र स्थान हद सम्बन्धी
१५. स्थानीय प्रशासनको सञ्चालन, व्यवस्थापन र समन्वय
१६. विपद् व्यवस्थापन, जोखिम न्यूनीकरण र विपद् प्रतिकार्य, प्रादेशिक विपद् कोष स्थापना र संचालन, स्थानीय विपद् कोषमा सहयोग, तथ्याङ्क व्यवस्थापन र अध्ययन तथा अनुसन्धान, विपद् जोखिम क्षेत्र नक्शांकन र बस्ती स्थानान्तरण सम्बन्धी प्रादेशिक नीति, मापदण्ड र योजना तर्जुमा, कार्यान्वयन र नियमन
१७. उपाधि, सम्मान तथा विभूषणको सिफारिस
१८. प्रदेशस्तरमा सार्वजनिक विदा, उत्सव, उर्दी आदिको व्यवस्थापन
१९. नेपालको संविधान बमोजिम प्रदेशको अधिकार अन्तर्गतको कानून निर्माण

२०. प्रदेश मन्त्रिपरिषद्मा पेश हुने नियम र आदेशको तर्जुमा तथा स्वीकृति
२१. प्रदेश सभा मामिला सम्बन्धी
२२. प्रदेश सभामा पेश हुने विधेयक तर्जुमा र प्रमाणीकरण
२३. प्रदेशस्तरमा दिगो शान्ति व्यवस्थापन तथा द्वन्द्वबाट पीडित तथा विस्थापित व्यक्तिको पुनर्स्थापना सम्बन्धी
२४. अपराध तथा यातना पीडितको पुनर्स्थापना र क्षतिपूर्ति
२५. सत्यनिरूपण तथा मेलमिलाप र बेपत्ता पारिएका व्यक्ति सम्बन्धी
२६. नागरिक अधिकारको संरक्षण, नागरिक स्वतन्त्रताको रक्षा तथा प्रवर्धनमा सहयोग
२७. प्रदेशभित्र न्यायिक र अर्ध न्यायिक निकायले गरेका फैसला कार्यान्वयन
२८. प्रदेशस्तरको विद्युतीय संचार माध्यम संचालन सम्बन्धी नीति र मापदण्ड तर्जुमा, कार्यान्वयन र नियमन तथा अनुमति, इजाजत र नवीकरण
२९. प्रदेशस्तरमा तारयुक्त र ताररहित ब्रोडब्याण्ड पूर्वाधारको विकास, व्यवस्थापन र नियमन
३०. प्रदेशस्तरमा सूचना प्रविधिको प्रवर्धन, सूचना प्रविधि पार्कको निर्माण, सञ्चालन र नियमन
३१. प्रदेश भित्र टेलिसेन्टर संचालन, व्यवस्थापन र नियमन

	<p>३२. प्रदेशस्तरका इन्टरनेट सेवा र अनलाइन तथा अन्य प्रविधिमा आधारित सञ्चार माध्यमको दर्ता, अभिलेख, अनुमति, नविकरण, अनुगमन र नियमन</p> <p>३३. साइबर सुरक्षा अनुगमन</p> <p>३४. छापासंचार माध्यमको दर्ता, अनुमति, आचार संहिता निर्धारण र अनुगमन, अभिलेखाङ्कन, वर्गीकरण, सञ्चालन र नियमन</p> <p>३५. प्रेस सूचना प्रवाह, सूचना सामग्रीको उत्पादन, प्रकाशन र वितरण</p> <p>३६. सूचनाको हक सम्बन्धी प्रादेशिक नीति तथा मापदण्ड तर्जुमा र कार्यान्वयन</p> <p>३७. प्रदेश राजपत्रको सम्पादन, प्रकाशन र वितरण</p> <p>३८. श्रमजीवि सञ्चारकर्मीहरूको न्यूनतम पारिश्रमिक अनुगमन</p> <p>३९. प्रदेशस्तरीय प्रेस रजिष्ट्रार सम्बन्धी</p> <p>४०. केबुल वितरणको इजाजत, नवीकरण र नियमन</p> <p>४१. चलचित्र निर्माण, हल संचालन तथा प्रदर्शनको अनुमति र नियमन</p> <p>४२. सरकारी प्रयोजनका लागि जग्गा अधिग्रहण तथा सम्पत्ति प्राप्ति सम्बन्धी प्रादेशिक नीति तर्जुमा, कार्यान्वयन र नियमन तथा जग्गा विवाद समाधान</p>	
<p>३.</p>	<p>साविकको भौतिक पूर्वाधार विकास मन्त्रालयको कार्य जिम्मेवारीको क्र.सं. ६ देखि १५ सम्मका देहायका कार्य जिम्मेवारी सहित उर्जा, जलश्रोत तथा सिंचाई मन्त्रालय कायम गर्ने :-</p>	

१. प्रदेशस्तरको उर्जा, विद्युत, सिंचाई, जल उत्पन्न प्रकोप (नदी तथा पहिरो) व्यवस्थापन सम्बन्धी अध्ययन अनुसन्धान, नीति, मापदण्ड, गुरुयोजना, योजना तथा आयोजना निर्माण, कार्यान्वयन, सञ्चालन, मर्मत संभार, समन्वय र नियमन
२. प्रदेशस्तरमा उर्जा, विद्युत, तथा सिंचाई सम्बन्धी सेवाको गुणस्तर र सेवा शुल्कको आधार निर्धारण र नियमन
३. उर्जा, विद्युत, सिंचाई सेवा विस्तारमा निजी क्षेत्रको सहभागिता र लगानी प्रवर्धन सम्बन्धी नीति तथा मापदण्ड निर्धारण र नियमन
४. राष्ट्रिय जलस्रोत नीति र संघीय योजना बमोजिम प्रदेश सीमा नदीका जल उपयोग सम्बन्धी आयोजनाको पहिचान, निर्माण, संचालन, सम्भार र व्यवस्थापन
५. प्रदेशभित्रको जलस्रोत उपयोग तथा नदी संरक्षण सम्बन्धी योजना तथा गुरु योजना तर्जुमा, कार्यान्वयन र अनुगमन तथा मुल्याङ्कन
६. प्रदेशभित्रको जलस्रोत उपयोग हुने आयोजनाहरूको अध्ययन, सर्वेक्षण, तयारी, कार्यान्वयन, अनुगमन र सञ्चालनमा समन्वय
७. प्रदेशस्तरमा जलउपयोग नीतिको तर्जुमा तथा कार्यान्वयन, प्रविधि विकास र व्यवस्थापन
८. मौसम र जलमापन सञ्चार सञ्जाल व्यवस्थापन
९. जलगुण तथा वायुगुण सम्बन्धी प्रयोगशाला व्यवस्थापन

	<p>१०. प्रदेश भित्रको नदी संरक्षण सम्बन्धी योजना तथा गुरुयोजना तर्जुमा, कार्यान्वयन र अनुगमन तथा मुल्याङ्कन</p>	
<p>४.</p>	<p>साविकको उद्योग तथा यातायात व्यवस्था मन्त्रालयको देहायका कार्यजिम्मेवारी, साविकको गृह मन्त्रालयको कार्य जिम्मेवारीको क्र.सं. ४३ देखि ४६ तथा साविकको वन, वातावरण, पर्यटन तथा खानेपानी मन्त्रालयको कार्य जिम्मेवारीको क्र.सं. ३१ देखि ४३ सहित मन्त्रालयको नाम उद्योग, पर्यटन तथा सहकारी मन्त्रालय कायम गर्ने :-</p> <ol style="list-style-type: none"> <li>१. सामाजिक सुरक्षा र संरक्षण सम्बन्धी प्रादेशिक नीति तथा मापदण्डको निर्माण तथा कार्यान्वयन, कोष व्यवस्थापन, नियमन, राष्ट्रिय र प्रादेशिक निकाय तथा संघ संस्थासँग सम्पर्क, समन्वय र सहकार्य</li> <li>२. श्रमिक एवं श्रमिकको सामाजिक सुरक्षा तथा ट्रेड युनियन सम्बन्धी प्रादेशिक नीति, मापदण्ड र नियमन</li> <li>३. श्रमशक्ति, श्रम बजार सम्बन्धी अध्ययन, अनुसन्धान र श्रमशक्ति योजना</li> <li>४. औद्योगिक विवाद समाधान, श्रम सम्बन्धमा सुधार र न्यायिक निरूपण</li> <li>५. कार्यस्थल सुरक्षा, कारखाना निरीक्षण तथा नियमन</li> <li>६. व्यापार/ वाणिज्य र बजार प्रतिस्पर्धा सम्बन्धी प्रादेशिक नीति, मापदण्ड तथा योजनाको तर्जुमा, कार्यान्वयन एवं नियमन र सिन्डिकेट तथा कार्टेलिड नियन्त्रण</li> </ol>	



७. प्रादेशिक व्यापार सम्बन्धी पूर्वाधार निर्माण, प्रवर्धन, सहजीकरण, बजार अनुगमन, समन्वय, तथ्याङ्क प्रणाली, बौद्धिक सम्पत्ति संरक्षण, अध्ययन तथा अनुसन्धान र नियमन
८. ढुवानी/परिवहन प्रणाली तथा कार्गो व्यवस्थापन
९. नेपाल सरकारको सहमतिमा आर्थिक तथा औद्योगिक विषयका करारजन्य सम्झौता
१०. व्यापारिक फर्मको दर्ता, नवीकरण, खारेजी र नियमन
११. खानी तथा खनिज पदार्थको अन्वेषण सम्बन्धी प्रादेशिक नीति, मापदण्ड र योजना तर्जुमा तथा कार्यान्वयन र नियमन एवं पूर्वाधार विकास, अनुसन्धान, सर्वेक्षण, लगत संकलन, अभिलेखाङ्कन, अन्वेषण, उत्खनन, प्रादेशिक प्रयोगशालाको स्थापना तथा सञ्चालन र संघसंग समन्वय
१२. भौगर्भिक अध्ययन तथा अनुसन्धान र नक्सा सम्बन्धी
१३. कलकारखाना र औद्योगिकीकरण सम्बन्धी नीति, मापदण्ड र योजना तर्जुमा, कार्यान्वयन र नियमन
१४. उद्योग दर्ता, अनुमति, नवीकरण एवं खारेजी र औद्योगिक विकास तथा औद्योगिक व्यवसायको प्रवर्धन र नियमन
१५. प्रदेशस्तरको उद्योग क्षेत्रको भौतिक पूर्वाधार विकास सम्बन्धी योजना तर्जुमा र कार्यान्वयन तथा औद्योगिक क्षेत्र र विशेष आर्थिक क्षेत्रको स्थापना,

	<p>सञ्चालन र विस्तार</p> <p>१६. औद्योगिक वस्तुको निर्यात प्रवर्धन</p> <p>१७. सार्वजनिक सेवा, अत्यावश्यक सेवा र वस्तु आपूर्ति सम्बन्धी नीति तथा मापदण्ड तर्जुमा, कार्यान्वयन र नियमन</p> <p>१८. उपभोक्ता हक अधिकार संरक्षण तथा प्रवर्धन, उपभोक्ता जागरण कार्यक्रम तर्जुमा, कार्यान्वयन तथा अनुगमन</p> <p>१९. मूल्य र कालोबजारी तथा कृत्रिम अभाव नियन्त्रण एवं नियमन</p> <p>२०. संघीय मापदण्ड अनुसार स्ट्याण्डर्ड वर्गीकरण, गुणस्तर परीक्षण र नियमन</p> <p>२१. अत्यावश्यक वस्तुको प्रादेशिक माग र आपूर्ति सम्बन्धी सूचना संकलन, विश्लेषण, प्रक्षेपण र आपूर्ति व्यवस्था, मौज्दातको व्यवस्था र आपूर्तिमा अन्तरप्रादेशिक र स्थानीय तहबीच समन्वय</p> <p>२२. उपभोक्ता अदालत गठन र सञ्चालन</p> <p>२३. लक्षित क्षेत्र र वर्गका लागि वस्तु र सेवामा प्रादेशिक अनुदान र नियमन</p> <p>२४. करार, साझेदारी र एजेन्सी सम्बन्धी प्रादेशिक नीति, मापदण्ड, कार्यान्वयन र नियमन</p> <p>२५. संघसँगको समन्वयमा कम्पनी स्थापना सम्बन्धी नीति तर्जुमा तथा कार्यान्वयन, नियमन र कम्पनी प्रशासन</p> <p>२६. दामासाहिमा परेका उद्योग, व्यवसायिक कम्पनी</p>	
--	---	--

<p>तथा फर्म व्यवस्थापन सम्बन्धी नीति मापदण्ड तर्जुमा, कार्यान्वयन र नियमन</p> <p>२७. प्रदेशस्तरमा हानिकारक पदार्थहरूको नियमन तथा व्यवस्थापन</p> <p>२८. प्रदेशस्तरमा इन्धनको गुणस्तर अनुगमन</p> <p>२९. प्रदेशभित्रका उद्योग (घरेलु, लघु, साना तथा मझौला उद्योग) स्थापना र प्रवर्धन सम्बन्धी नीति, तथा मापदण्ड तर्जुमा, कार्यान्वयन र नियमन</p> <p>३०. औद्योगिक तथा व्यापार प्रदर्शनीको आयोजना तथा व्यवस्थापन</p> <p>३१. उद्योगमा श्रममूलक प्रविधि र स्वदेशी श्रमिकको उपयोग</p> <p>३२. संघीय कानून बमोजिम क्यासिनो तथा चिष्टा दर्ता, अनुमति र नियमन सम्बन्धी</p> <p>३३. पर्यटकीय होटल, रिसोर्ट, लज, ट्राभल तथा ट्रेकिङ एजेन्सी, गाईड, च्यापिटङ्ग आदिको दर्ता, अनुमति, नवीकरण र नियमन</p> <p>३४. प्रादेशिक पर्यटन विकासको नीति, मापदण्ड र योजना निर्माण</p> <p>३५. प्रादेशिक पर्यटन विकास सम्बन्धी पुर्वाधारको विकास र निर्माण</p> <p>३६. प्रदेशमा पर्यटन प्रवर्धन</p> <p>३७. पर्यटक सुरक्षा व्यवस्थापन</p> <p>३८. स्वरोजगारका लागि उद्यमशीलता विकास, प्रशिक्षण, सहूलियत कर्जा र व्यवसाय प्रवर्धन तथा सहायता</p>	
---	--

३९. विश्व सम्पदा सूचीमा परेका स्मारक र पुरातात्विक महत्वका स्थल सम्बन्धी
४०. भाषा, लिपि, संस्कृति, ललितकला र धर्मको संरक्षण र प्रयोग सम्बन्धी प्रादेशिक नीति, मापदण्ड तथा योजना तर्जुमा, कार्यान्वयन र नियमन
४१. ऐतिहासिक, धार्मिक एवं साँस्कृतिक कला र वास्तु कलात्मक दृष्टिकोणले महत्व बोकेका प्रदेशस्तरका दरवारहरुको संरक्षण, सम्भार, अध्ययन, अनुसन्धान तथा व्यवस्थापन
४२. प्रदेशस्तरका पुरातात्विक महत्वका स्थल, ऐतिहासिक र धार्मिक साँस्कृतिक सम्पदा, प्राचिन स्मारक, संग्रहालय, साँस्कृतिक धरोहर संरक्षण, सम्भार तथा पुनर्निर्माण सम्बन्धी नीति, मापदण्ड तर्जुमा, कार्यान्वयन र नियमन एवं अध्ययन, अनुसन्धान तथा उत्खनन
४३. धर्म, परम्परा र गुठी अन्तरगत चलिआएका विभिन्न जात्रा, पर्वहरुको सञ्चालन र व्यवस्थापन
४४. प्रदेश स्तरमा संग्रहालय सम्बन्धी नीति तथा मापदण्ड तर्जुमा, कार्यान्वयन र नियमन एवम् प्रदेशस्तरमा संग्रहालयको स्थापना, सञ्चालन तथा व्यवस्थापन
४५. संस्कृतिको विकास सम्बन्धी नीति तर्जुमा, कार्यान्वयन र नियमन
४६. सहकारी संस्था, सहकारी संघ तथा सहकारी बैंक सम्बन्धी प्रादेशिक नीति तथा मापदण्डको तर्जुमा र

	<p>कार्यान्वयन, सञ्चालन अनुमति, नियमन, तथ्याङ्क व्यवस्थापन र अध्ययन अनुसन्धान</p> <p>४७. सहकारी बचत तथा ऋण परिचालन सम्बन्धी प्रादेशिक मापदण्ड निर्धारण र नियमन</p> <p>४८. सहकारी सम्बन्धमा संघीय, अन्तर प्रादेशिक र स्थानीय तहका संघ संस्थासँग समन्वय र सहकार्य</p> <p>४९. सहकारी क्षेत्रको विकास तथा प्रवर्द्धन, क्षमता अभिवृद्धि र परिचालन</p>	
<p>५.</p>	<p>साविकको भौतिक पूर्वाधार विकास मन्त्रालयको क्रम संख्या १ देखि ५ सम्म तथा क्रम संख्या १६ का कार्य जिम्मेवारी र साविकको उद्योग तथा यातायात व्यवस्था मन्त्रालयको क्रम संख्या १ देखि ४५ सम्मका देहायका कार्य जिम्मेवारी सहित भौतिक पूर्वाधार विकास तथा यातायात मन्त्रालय कायम गर्ने :-</p> <ol style="list-style-type: none"> <li>१. प्रदेश लोकमार्ग सम्बन्धी नीति, मापदण्ड तथा योजना तर्जुमा, निर्माण, कार्यान्वयन र नियमन</li> <li>२. प्रदेश लोकमार्गको स्तरोन्नति र मर्मत सम्भार तथा सडक सुरक्षा प्रविधिको उपयोग र विकास</li> <li>३. प्रदेश लोकमार्ग सम्बन्धी तथ्याङ्क व्यवस्थापन, सडक प्रविधि सम्बन्धी अध्ययन र अनुसन्धान</li> <li>४. रज्जुमार्ग, जलमार्ग लगायतका वैकल्पिक यातायात प्रविधिको प्रवर्द्धन, सम्भाव्यता अध्ययन, आयोजना कार्यान्वयन, सञ्चालन र व्यवस्थापन</li> <li>५. प्रदेशमा निर्माण व्यवसाय सम्बन्धी नीति तथा मापदण्ड तर्जुमा, निर्माण, कार्यान्वयन र नियमन</li> </ol>	

<p>६. प्रदेशस्तरको उर्जा, विद्युत, सिंचाई, जल उत्पन्न प्रकोप (नदी तथा पहिरो) व्यवस्थापन सम्बन्धी अध्ययन अनुसन्धान, नीति, मापदण्ड, गुरुयोजना, योजना तथा आयोजना निर्माण, कार्यान्वयन, सञ्चालन, मर्मत संभार, समन्वय र नियमन</p> <p>७. प्रदेशस्तरमा उर्जा, विद्युत, तथा सिंचाई सम्बन्धी सेवाको गुणस्तर र सेवा शुल्कको आधार निर्धारण र नियमन</p> <p>८. उर्जा, विद्युत, सिंचाई सेवा बिस्तारमा निजी क्षेत्रको सहभागिता र लगानी प्रवर्धन सम्बन्धी नीति तथा मापदण्ड निर्धारण र नियमन</p> <p>९. राष्ट्रिय जलस्रोत नीति र संघीय योजना बमोजिम प्रदेश सीमा नदीका जल उपयोग सम्बन्धी आयोजनाको पहिचान, निर्माण, संचालन, सम्भार र व्यवस्थापन</p> <p>१०. प्रदेशभित्रको जलस्रोत उपयोग तथा नदी संरक्षण सम्बन्धी योजना तथा गुरु योजना तर्जुमा, कार्यान्वयन र अनुगमन तथा मुल्याङ्कन</p> <p>११. प्रदेशभित्रको जलस्रोत उपयोग हुने आयोजनाहरूको अध्ययन, सर्वेक्षण, तयारी, कार्यान्वयन, अनुगमन र सञ्चालनमा समन्वय</p> <p>१२. प्रदेशस्तरमा जलउपयोग नीतिको तर्जुमा तथा कार्यान्वयन, प्रविधि विकास र व्यवस्थापन</p> <p>१३. मौसम र जलमापन सञ्चार सञ्जाल व्यवस्थापन</p> <p>१४. जलगुण तथा वायुगुण सम्बन्धी प्रयोगशाला</p>
--

	<p>व्यवस्थापन</p> <p>१५. प्रदेश भित्रको नदी संरक्षण सम्बन्धी योजना तथा गुरुयोजना तर्जुमा, कार्यान्वयन र अनुगमन तथा मुल्यांकन</p> <p>१६. प्रदेशमा निर्माण सामाग्रीको उपलब्धता, व्यवस्थापन र गुणस्तर सम्बन्धी नीति तथा मापदण्ड तर्जुमा, निर्माण, कार्यान्वयन र नियमन</p> <p>१७. प्रदेशस्तरको यातायात सम्बन्धी नीति, मापदण्ड र योजनाको तर्जुमा तथा कार्यान्वयन, अध्ययन अनुसन्धान र नियमन</p> <p>१८. प्रदेशभित्रको सवारी दर्ता र नवीकरण, चालक अनुमति र नवीकरण</p> <p>१९. प्रदेशभित्र सार्वजनिक यातायातको रुट अनुमति, मापदण्ड, गुणस्तर र भाडा दर निर्धारण र अनुगमन तथा नियमन</p> <p>२०. प्रदेश तहमा यातायात सुरक्षा र सवारी प्रदुषण नियन्त्रण सम्बन्धी योजना निर्माण र कार्यान्वयन</p> <p>२१. वातावरणमैत्री, अपाङ्गतामैत्री र लैङ्गिकमैत्री यातायात प्रणालीको प्रवर्द्धन</p>	
<p>६.</p>	<p>साविकको वन, वातावरण, पर्यटन तथा खानेपानी मन्त्रालयको कार्य जिम्मेवारीको क्र.सं. १ देखि ३० सम्मका देहायका कार्य जिम्मेवारी सहित वन तथा वातावरण मन्त्रालय कायम गर्ने :-</p> <p>१. प्रदेशस्तरमा वन र वन क्षेत्र सम्बन्धी नीति, कानून, मापदण्ड तथा योजना तर्जुमा, कार्यान्वयन र नियमन</p>	

२. वन्यजन्तु र चराचुरुङ्गी सम्बन्धी प्रादेशिक नीति, कानून तथा मापदण्ड तर्जुमा, कार्यान्वयन र नियमन
३. वन्यजन्तु र वन पैदावार ओसारपसार सम्बन्धी नियमन र अपराध नियन्त्रण
४. वन, वनस्पति, वन्यजन्तु र जैविक विविधता सम्बन्धी प्रादेशिक सङ्ग्रहालय व्यवस्थापन
५. प्रदेशस्तरमा संरक्षण क्षेत्र र चरन क्षेत्रको व्यवस्थापन
६. हात्तीसार तथा चिडियाखानाको व्यवस्थापन
७. जडिबुटी खेती प्रविधि प्रर्वधन, विस्तार तथा बजारीकरण सम्बन्धी नीति तथा कानून तर्जुमा तथा कार्यान्वयन र नियमन, अध्ययन अनुसन्धान तथा तथ्याङ्क संकलन
८. वन तथा वातावरण सम्बन्धी बिषयमा प्राविधिक सूचना तथा सेवा प्रवाह
९. वन अतिक्रमण तथा वन डढेलो नियन्त्रण तथा रोकथाम सम्बन्धी नीति, समन्वय र सहयोग
१०. प्रदेशस्तरका वनस्पति उद्यान तथा हर्वेरीयमहरूको व्यवस्थापन र वनस्पति पहिचान तथा अभिलेखीकरण सम्बन्धी नीति र व्यवस्थापन
११. प्रदेशस्तरमा जैविक विविधताको अध्ययन, अनुसन्धान व्यवस्थापन, नियमन, संरक्षण एवं लाभांश बाँडफाँड
१२. प्रदेशस्तरमा जलाधार संरक्षण नीति, प्रविधि विकास व्यवस्थापन र कार्यान्वयन
१३. प्रदेशाभिन्न भूस्खलन नियन्त्रण



१४. प्रदेशस्तरमा वातावरणीय संरक्षण तथा स्वच्छता सम्बन्धी प्रविधि विकास र व्यवस्थापन
१५. प्रदेशस्तरमा वातावरण सम्बन्धी नीति, कानून, मापदण्ड, योजना तर्जुमा, कार्यान्वयन र नियमन
१६. प्रदेशस्तरमा वातावरणीय सूचना प्रणालीको स्थापना
१७. प्रदेशस्तरमा वातावरणीय जोखिमका लागि तयारी तथा उद्धार
१८. प्रदेशस्तरमा वातावरणीय प्रयोगशालाको स्थापना, सञ्चालन र व्यवस्थापन
१९. प्रदेशस्तरमा ठोस, वायु, तरल, जल, ध्वनि तथा विद्युतीय लगायत प्रदुषणको मापदण्ड निर्धारण, कार्यान्वयन, अनुगमन र नियन्त्रण
२०. खानेपानी, ध्वनि र हावाको गुणस्तर अनुगमन तथा लेखाजोखाको ढाँचा निर्माण एवं गुणस्तरको मापदण्ड निर्धारण र कार्यान्वयन
२१. प्रदेशस्तरमा न्यून कार्वनमुखी तथा वातावरणमैत्री विकास प्रक्रिया र हरित क्षेत्र प्रवर्द्धन
२२. प्रदेशस्तरमा वातावरणीय संरक्षण क्षेत्र तथा प्राकृतिक सम्पदाको संरक्षण र संवर्धन
२३. प्रदेशभित्र वातावरणीय क्षेत्रको अध्ययन, अनुसन्धान, क्षमता अभिवृद्धि, वातावरणीय सुशासन तथा परीक्षण
२४. भू-परिधि क्षेत्र तथा वन क्षेत्रको पहिचान, वर्गीकरण, संरक्षण र व्यवस्थापन
२५. संरक्षण क्षेत्र पहिचान र व्यवस्थापकीय पद्धति निर्धारण

	<p>२६. प्रदेशमा पर्यापर्यटनको विकास सम्बन्धी योजना तर्जुमा र कार्यान्वयन</p> <p>२७. अन्तरप्रदेशीय नदी उकास तथा सडक किनार वृक्षारोपण व्यवस्थापन</p> <p>२८. वृक्षारोपणको लागि दिगो तथा गुणस्तरीय बीउ उत्पादन, बीउ बगैँचा स्थापना र व्यवस्थापन</p> <p>२९. प्रदेशभित्र वृक्षारोपण तथा सम्भार सम्बन्धी नीति, कानुन तथा मापदण्ड तर्जुमा, कार्यान्वयन र नियमन</p> <p>३०. प्रदेशभित्र जडिबुटी तथा अन्य गैरकाष्ठ वन पैदावार सम्बन्धी व्यवस्थापन</p>	
<p>७.</p>	<p>साविकको वन, वातावरण, पर्यटन तथा खानेपानी मन्त्रालयको क्रम संख्या १ देखि ८ सम्म कार्य जिम्मेवारीको क्र.सं. ४४ देखि ४६ सम्म र साविकको शहरी विकास मन्त्रालयको देहायका कार्य जिम्मेवारी सहित शहरी विकास तथा खानेपानी मन्त्रालय कायम गर्ने :-</p> <ol style="list-style-type: none"> <li>१. प्रदेश स्तरमा शहरी विकास सम्बन्धी नीति, कानुन तथा मापदण्ड तर्जुमा, कार्यान्वयन र नियमन</li> <li>२. प्रदेशस्तरका सरकारी कार्यालयहरूको भौतिक व्यवस्थापन र निर्माण सम्बन्धी नीति, मापदण्ड र योजना तर्जुमा, कार्यान्वयन र नियमन</li> <li>३. प्रदेशभित्रको शहरी विकास योजना तर्जुमा, सहरी पूर्वाधार निर्माण, सञ्चालन, मर्मत संभार र आवास तथा भवन सम्बन्धी योजनाहरूको कार्यान्वयन र मार्ग निर्देशन</li> </ol>	

४. प्रदेशस्तरमा राष्ट्रिय भवन संहिताको कार्यान्वयन र नियमन तथा प्रदेशभित्र उपयुक्त भवन निर्माण प्रविधिको प्रवर्धन
५. प्रादेशिक शहरको विकास, योजना तर्जुमा, कार्यान्वयन, संयोजन र पूर्वाधार निर्माण
६. सुरक्षित बसोवास र जग्गा एकीकरण सम्बन्धी नीति तर्जुमा र कार्यान्वयन
७. बस्ती स्थानान्तरण सम्बन्धी नीति, मापदण्ड, योजना तर्जुमा, कार्यान्वयन र नियमन
८. लोपोन्मुख, सीमान्तकृत, गरिब, जेष्ठ नागरिक लक्षित आवास सम्बन्धी नीति, मापदण्ड तथा योजना तर्जुमा र कार्यान्वयन ।
९. प्रदेशस्तरको खानेपानी, सरसफाइ तथा स्वच्छता सम्बन्धी प्रादेशिक नीति, कानुन तथा मापदण्ड तर्जुमा र कार्यान्वयन, सेवाको शुल्क निर्धारण, योजना तथा आयोजना तर्जुमा, कार्यान्वयन तथा सञ्चालन, संभार र नियमन
१०. खानेपानी तथा सरसफाइ सेवा विस्तारमा निजी क्षेत्रको सहभागिता प्रवर्धनसम्बन्धी नीति तथा मापदण्ड तर्जुमा, कार्यान्वयन र नियमन
११. सर्वसाधारणलाई स्वच्छ खानेपानीको उपलब्धता र खानेपानी, सरसफाइ तथा स्वच्छतामा पिछडिएका वर्गको पहुँच सुनिश्चितता ।

आज्ञाले,  
सुमन घिमिरे  
प्रदेश सचिव  
प्रदेश सरकार